



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2213/38 - 2021 පෙබරවාරි මස 03 වැනි දිනට - 2021.02.03

2213/38 ஆம் இலக்கம் - 2021 ஆம் ஆண்டு பெப்புருவரி மாதம் 03 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பி. 10/2017 (III)

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டம்

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 5, 7 மற்றும் 8 ஆம் பிரிவுகளுடன் சேர்த்து வாசிக்கப்படும் 29 ஆம் பிரிவின்கீழ் நிதி அமைச்சரினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
நிதி அமைச்சர்.

கொழும்பு,
2021, பெப்புருவரி 03.

ஒழுங்குவிதிகள்

1. இவ்வொழுங்குவிதிகள் 2021 ஆம் ஆண்டின் 5 ஆம் இலக்க, வெளிநாட்டுச் செலாவணி (வெளிநாட்டுச் செலாவணிக் கொடுக்கல் வாங்கல்களில் ஈடுபடுகின்ற நோக்கத்துக்காகக் கணக்குகளைத் திறத்தலும் பேணுதலும்) பற்றிய ஒழுங்குவிதிகள் என எடுத்துக்காட்டப்படலாம் என்பதுடன் 2021, மார்ச் 22 இலிருந்து நடைமுறைக்கு வரும் வகையில் தொழிற்படுத்தப்படல் வேண்டும்.



பாகம் I

கணக்குகளைத் திறப்பதற்கும் பேணுவதற்குமான அதிகாரம்

2. (1) சட்டத்தின் 4 ஆம் பிரிவிற் குறித்துரைக்கப்பட்ட அளவுக்கு ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, வெளிநாட்டுச் செலாவணிக் கொடுக்கல் வாங்கல்களைக் கையாளும் நோக்கத்துக்காக எவரேனுமாளின் பெயரில், 5 ஆம் ஒழுங்குவிதியிற் குறித்துரைக்கப்பட்ட வெளிநாட்டுச் செலாவணிக் கணக்குகளை அல்லது இலங்கை ரூபாக் கணக்குகளைத் திறந்து பேணுவதற்கு அதிகாரமுடையதாதல் வேண்டும்.

(2) ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, இவ்வொழுங்குவிதிகளின்கீழ் கொடுக்கல் வாங்கல்களை நிறைவேற்றும்போது, சட்டத்தின் 9 ஆம் பிரிவின்கீழ் காலத்துக்குக்காலம் மத்திய வங்கியினால் அதற்கென வழங்கப்பட்ட பணிப்புகளுக்கு இணங்கியொழுகுவதற்கு எல்லா நேரங்களிலும் தேவைப்படுத்தப்படுதல் வேண்டும்.

3. இலங்கைக்கு வெளியே வதிவுள்ள ஒழுங்குபடுத்தப்பட்ட நிதி நிறுவனமொன்று கொடுக்கல் வாங்கல்களைத் தீர்த்துவைப்பதற்காக இலங்கையிலுள்ள ஏதேனும் அதிகாரமளிக்கப்பட்ட வியாபாரியுடன் வெளிநாட்டுச் செலாவணிக் கணக்குகளை மற்றும் இலங்கை ரூபாக் கணக்குகளை (வொஸ்ட்ரோ கணக்குகள்) திறக்கலாம் மற்றும் பேணலாம்.

4. அதிகாரமளிக்கப்பட்ட வியாபாரியொருவர், அத்தகைய அதிகாரமளிக்கப்பட்ட வியாபாரிகளினால் வேறு நாடுகளில் வெளிநாட்டுச் செலாவணிக் கொடுக்கல் வாங்கல்களின் வினைத்திறனான தீர்த்துவைத்தலை வசதிப்படுத்துவதற்கென இலங்கைக்கு வெளியே கூட்டிணைக்கப்பட்ட ஒரு வங்கியிடம் வெளிநாட்டுச் செலாவணிக் கணக்குகளை (நொஸ்ட்ரோ கணக்குகள்) திறக்கலாம் மற்றும் பேணலாம்.

பாகம் II

கணக்குகளின் வகைகள்

5. பின்வரும் வகையினவான கணக்குகள், சட்டத்தின் 4 ஆம் பிரிவிற் குறித்துரைக்கப்பட்ட அளவுக்கு அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி ஒருவரினால் திறக்கப்படலாம் மற்றும் பேணப்படலாம்:

- (அ) தனிப்பட்ட வெளிநாட்டு நாணயக் கணக்குகள் (துவெநாக)
- (ஆ) வியாபார வெளிநாட்டு நாணயக் கணக்குகள் (விவெநாக)
- (இ) தூதுவ வெளிநாட்டு நாணயக் கணக்குகள் (தூவெநாக)
- (ஈ) தூதுவ ரூபாக் கணக்குகள் (தூரூக)
- (உ) வதிவற்ற ரூபாக் கணக்குகள் (வரூக)
- (ஊ) வெளித்திரும்பல் முதலீட்டுக் கணக்குகள் (வெமுக)
- (எ) உத்திரும்பல் முதலீட்டுக் கணக்குகள் (உமுக)
- (ஏ) மூலதனக் கொடுக்கல்வாங்கல்கள் ரூபாக் கணக்குகள் (முகொரூக)
- (ஐ) குடியகல்வோரின் அனுப்பத்தகு வருமானக் கணக்குகள் (குஅவக)
- (ஓ) வெளிநாட்டு வர்த்தகக் கடன்பெறுதற் கணக்குகள் (வெவக)
- (ஔ) சட்டத்தின் ஏற்பாடுகளின்கீழ் மத்திய வங்கியினால் வழங்கப்பட்ட பணிப்புகளின் மூலம் அனுமதிக்கப்படக் கூடியவாறான அத்தகைய வரவு மற்றும் பற்று வரையறைகளுக்கமைய, விசேட வெளிநாட்டு நாணயக் கணக்குகள் (விவெநாக).

6. உரிமமளிக்கப்பட்ட வர்த்தக வங்கிகளின் விடயத்தில், 5 ஆம் ஒழுங்குவிதியிற் குறித்துரைக்கப்பட்ட கணக்குகள், அவற்றின் உள்நாட்டு வங்கித்தொழிற் கூறுகளில் திறக்கப்படுதலும் பேணப்படுதலும் வேண்டும்.

7. ஆளெவரும், இந்த ஒழுங்குவிதிகளுக்கான அட்டவணையில் குறித்துரைக்கப்பட்டவாறாக 5 ஆம் ஒழுங்குவிதியில் குறித்துரைக்கப்பட்ட கணக்கொன்றைத் திறப்பதற்குத் தகவுடையவராகவிராதவிடத்து அத்தகையவொரு கணக்கை அத்தகைய ஆள் திறத்தலாகாது.

8. (1) ஒழுங்குவிதி 5 இல் குறித்துரைக்கப்பட்ட ஒவ்வொரு வகையினவையுமான கணக்குகளைத் திறப்பதற்கும் பேணுவதற்குமான கட்டளைக்கற்கள் மற்றும் அத்தகைய கணக்குகளுக்கான அனுமதிக்கப்பட்ட பற்றுக்களும் வரவுகளும் சட்டத்தின் 9 ஆம் பிரிவின்கீழ் காலத்துக்குக்காலம் மத்திய வங்கியினால் வழங்கப்பட்ட பணிப்புகளின்மூலம் குறித்துரைக்கப்பட்டவாறாக இருத்தல் வேண்டும்.

(2) ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி 5 ஆம் ஒழுங்குவிதியிற் குறித்துரைக்கப்பட்ட கணக்குகளைத் திறப்பதற்கும் பேணுவதற்கும் நாடுகின்ற ஆட்கள், சட்டத்தின் 9 ஆம் பிரிவின் கீழ் மத்திய வங்கியினால் காலத்துக்குக்காலம் வழங்கப்பட்ட பணிப்புசளில் குறித்துரைக்கப்பட்ட கட்டளைக்கர்களின்கீழ் அத்தகைய கணக்குகளைத் திறப்பதற்கும் பேணுவதற்கும் தகவுடையவர்களாகவுள்ளனரா என்பதனை நிச்சயிப்பதற்கு உரிய விழிப்புக் கவனத்தையும் நியாயமான கவனத்தையும் பிரயோகித்தல் வேண்டும்.

9. (1) இவ்வொழுங்குவிதிகளின்கீழ் வெளிநாட்டுச் செலாவணியிலான கொடுக்கல் வாங்கல்களில் ஈடுபடுகின்ற ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் அதற்கென ஆவணமுறையான சான்றைப் பெற்றுக்கொள்வதன் மூலம் பின்வருவனவற்றை நிச்சயித்தல் வேண்டும்:-

(அ) கொடுக்கல் வாங்கலை நிறைவேற்றுகின்ற ஆளின் நல்லெண்ணம்; அத்துடன்

(ஆ) அத்தகைய கொடுக்கல்வாங்கல் இவ்வொழுங்குவிதிகளுக்கு இணங்கியொழுக்கவுள்ளதென்று.

(2) இவ்வொழுங்குவிதிகளின்கீழ் வெளிநாட்டுச் செலாவணிக் கொடுக்கல் வாங்கல்களில் ஈடுபட்டுள்ள ஒவ்வோராளும், (1) ஆம் பந்தியின் நோக்கத்துக்காக அத்தகைய அதிகாரமளிக்கப்பட்ட வியாபாரிக்கு அல்லது மட்டுப்படுத்தப்பட்ட வியாபாரிக்கு அவசியமான எல்லா ஆவண முறையான சான்றையும் வழங்குதல் வேண்டும்.

(3) ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் இவ்வொழுங்கு விதிகளின்கீழ் வெளிநாட்டுச் செலாவணியிலான அத்தகைய கொடுக்கல் வாங்கல்களை நிறைவேற்றுவதில் உரிய எல்லா விழிப்புக் கவனத்தையும் பிரயோகித்தல் வேண்டும்.

10. மத்திய வங்கியானது, இவ்வொழுங்கு விதிகளுக்கு இணங்கியொழுக்கத் தவறுகின்ற ஏதேனும் அதிகாரமளிக்கப்பட்ட வியாபாரி, மட்டுப்படுத்தப்பட்ட வியாபாரி அல்லது ஓர் அதிகாரமளிக்கப்பட்ட வியாபாரியாக அல்லது மட்டுப்படுத்தப்பட்ட வியாபாரியாக இராத வேறேவரேனுமான் தொடர்பில், சட்டத்தின் ஏற்பாடுகளின்கீழ் அவசியமென அது கருதக்கூடியவாறான அத்தகைய நடவடிக்கையை எடுக்கலாம்.

11. ஒவ்வோர் அதிகாரமளிக்கப்பட்ட வியாபாரியும், மட்டுப்படுத்தப்பட்ட வியாபாரியும் அல்லது அத்தகைய அதிகாரமளிக்கப்பட்ட வியாபாரியினூடாக அல்லது மட்டுப்படுத்தப்பட்ட வியாபாரியினூடாக இவ்வொழுங்குவிதிகளின்கீழ் வெளிநாட்டுச் செலாவணிக் கொடுக்கல் வாங்கல்களில் ஈடுபடுகின்ற எவரேனுமான், அத்தகைய கொடுக்கல்வாங்கல்கள் இவ்வொழுங்கு விதிகளின்கீழான அனுமதிக்கப்பட்ட கொடுக்கல் வாங்கல்கள் என்ற நிகழ்வுக்கான எண்பிப்பாக எல்லாத் தகவல்களையும் ஆவண முறையான சான்றையும், அத்தகைய கொடுக்கல் வாங்கல்களின் தேதியிலிருந்து ஆறாண்டுகளைக் கொண்டவொரு காலப்பகுதிக்காக வைத்திருத்தல் வேண்டும்.

பாகம் III

ஏலவேயுள்ள கணக்குகளுக்கு மீளப்பெயர்குறித்தல் முதலியன

12. (1) நீக்கப்பட்ட செலாவணிக் கட்டுப்பாட்டுச் சட்டத்தின் ஏற்பாடுகளின்கீழ் திறக்கப்பட்ட வெளிநாட்டு வங்கிகளினதும் வெளிநாட்டுச் செலாவணி அகங்களினதும் எல்லா வதிவற்ற ரூபாக் கணக்குகளும், 3 ஆம் ஒழுங்குவிதியில் குறித்துரைக்கப்பட்டவாறாக இலங்கை ரூபாக்களில் வொஸ்ட்ரோ கணக்குகளாகத் தொடர்ந்து தொழிற்படுத்தப்படுதல் வேண்டும்.

(2) ஏலவேயுள்ள எல்லா வதிவுள்ள அத்தி செய்திட்ட விசேட கணக்குகளும் மற்றும் சிரேட்ட வெளிநாட்டினத்தவர்களின் விசேட கணக்குகளும் மீளப்பெயர்குறிக்கப்படாமல் 2017, நவம்பர் 17 ஆந் திகதியிலிருந்து தொடர்ந்து தொழிற்படுத்தப்படுதல் வேண்டும்.

(3) முறையே, இலங்கைக்கு வெளியே பதிவுசெய்யப்பட்ட வெளிநாட்டுக் குழுமங்களினாலும் கம்பனிகளினாலும் குடியகல்வோர் நீங்கலாக, இலங்கைக்கு வெளியே வதிகின்ற வெளிநாட்டில் தொழிலுக்கமர்த்தப்பட்டுள்ளவர்களான இலங்கையினாலும் பேணப்பட்ட ஏலவேயுள்ள எல்லா மூலதனக் கொடுக்கல் வாங்கல்கள் ரூபாக் கணக்குகளுக்கும் மீளப்பெயர் குறிக்கப்படுதல் வேண்டுமென்பதுடன் முறையே, வதிவற்ற ரூபாக் கணக்குகளாகவும் இலங்கை ரூபாக் கணக்குகளாகவும் அவை தொடர்ந்து தொழிற்படுத்தப்படுதலும் வேண்டும்.

(4) நீக்கப்பட்ட செலாவணிக் கட்டுப்பாட்டுச் சட்டத்தின் ஏற்பாடுகளின்கீழ் 2010, மே 7 ஆந் திகதி முதல் 2017, யூலை 5 ஆந் திகதி வரையிலான காலப்பகுதியின்போது இலங்கையில் வதிகின்ற தகவுடைய தொழில்துறர்களினாலும் ஊழியர்களினாலும் திறக்கப்பட்ட சர்வதேசச் சேவை வழங்குநர்களுக்கும் அவர்களின் ஊழியர்களுக்குமான ஏலவேயுள்ள எல்லா வெளிநாட்டு நாணயக் கணக்குகளும், முறையே, வியாபார வெளிநாட்டு நாணயக் கணக்குகளாகவும் தனிப்பட்ட வெளிநாட்டு நாணயக் கணக்குகளாகவும் 2017, நவம்பர் 20 ஆந் திகதியிலிருந்து பயனுறுவனவாகத் தொழிற்பாட்டில் இருந்துள்ளனவாகக் கருதப்படுதல் வேண்டும்.

(5) நீக்கப்பட்ட செலாவணிச் சுட்டுப்பாட்டுச் சட்டத்தின் ஏற்பாடுகளின்கீழ் திறக்கப்பட்டவையும் இலங்கையில் தொழிற்படுகின்ற அரசுசார்பற்ற ஒழுங்கமைப்புகளினவையுமான ஏலவேயுள்ள எல்லா சுனாமிப் பேரலைக்குப் பின்னரான உத்திரும்பல் அனுப்புகைகள் கணக்குகளும் இலங்கை ரூபாக் கணக்குகளாகத் தொடர்ந்து தொழிற்படுத்தப்படுதல் வேண்டும்.

13. குடியகல்வோர் நீங்கலாக, இலங்கைக்கு வெளியே வதிகின்ற இலங்கை நாட்டினத்தவர்கள், இலங்கையிலான முதலீடுகளுட்பட உள்நாட்டுக் கொடுக்கல் வாங்கல்களுக்காக மட்டுமே அதிகாரமளிக்கப்பட்ட வியாபாரிகளுடன் அல்லது மட்டுப்படுத்தப்பட்ட வியாபாரிகளுடன் இலங்கை ரூபாக்களில் நடப்பு, சேமிப்பு அல்லது கால வைப்புக் கணக்குகளைத் திறக்கலாம் மற்றும் பேணலாம்.

14. (1) இவ்வொழுங்குவிதிகளின் நோக்கத்துக்காகப் “பெயர்குறிக்கப்பட்ட வெளிநாட்டு நாணயம்” என்பது, பின்வருவன என்று பொருளாகும்:-

- (அ) ஐக்கிய அமெரிக்க டொலர்;
- (ஆ) யூரோ;
- (இ) ஸ்டேர்லிங் பவுன்;
- (ஈ) அவுஸ்திரேலிய டொலர்;
- (உ) சிங்கப்பூர் டொலர்;
- (ஊ) சுவிட்சர் குரோனர்;
- (எ) சுவிஸ் பிரான்க்;
- (ஏ) கனேடிய டொலர்;
- (ஐ) ஹொங்கொங் டொலர்;
- (ஓ) யப்பானிய யென்;
- (ஔ) டென்மார்க் குரோனர்;
- (ஐ) நோர்வே குரோனர்;
- (க) சீன ரென்மின்பி; அத்துடன்
- (ங்) நியூசீலாந்து டொலர்.

(2) மத்திய வங்கியானது, காலத்துக்குக்காலம், சட்டத்தின் 9 ஆம் பிரிவின்கீழ் அதற்கென வழங்கப்பட்ட பணிப்புகளின்மூலம், (1) ஆம் பந்தியிற் குறித்துரைக்கப்பட்ட பெயர்குறிக்கப்பட்ட வெளிநாட்டு நாணயங்களைத் திருத்தலாம், மாற்றலாம் அல்லது அவற்றுக்கு எதனையும் சேர்க்கலாம்.

15. 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின்கீழ் ஆக்கப்பட்டவையும் 2017, நவம்பர் 17 ஆந் திகதிய 2045/56 ஆம் இலக்க அதிவிசேட வர்த்தமானியில் வெளியிடப்பட்டவையுமான 2017 ஆம் ஆண்டின் 2 ஆம் இலக்க, வெளிநாட்டுச் செலாவணி (மூலதனக் கொடுக்கல் வாங்கல்களில் ஈடுபடுகின்ற நோக்கத்துக்காகக் கணக்குகளைத் திறத்தலும் பேணுதலும்) பற்றிய ஒழுங்குவிதிகளும் மற்றும் 2017 ஆம் ஆண்டின் 3 ஆம் இலக்க வெளிநாட்டுச் செலாவணி (வெளிநாட்டுச் செலாவணிக் கணக்குகளைத் திறத்தலும் பேணுதலும்) ஒழுங்குவிதிகள், அவற்றின்கீழ் செய்யப்பட்ட எதற்கும் பங்கமின்றி இத்தால் ஒழிக்கப்படுகின்றன:

ஆயின், எவ்வாறாயினும், மேற்கூறப்பட்ட ஒழுங்குவிதிகள் ஒழிக்கப்பட்டமை எவ்வாறிருப்பினும், அதன் செல்லுபடிக்காலப்பகுதி 2020, திசம்பர் 18 ஆந் தேதிய 2206/25 ஆம் இலக்க அதிவிசேட வர்த்தமானியில் வெளியிடப்பட்ட கட்டளை மூலம் நீடிக்கப்பட்டதும், மற்றும் 2020, யூலை 2 ஆந் தேதிய 2182/37 ஆம் இலக்க அதிவிசேட வர்த்தமானியில் வெளியிடப்பட்டதும், 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 22 ஆம் பிரிவின்கீழ் ஆக்கப்பட்டதுமான கட்டளையானது, அவ்வாறு நீடிக்கப்பட்ட காலப்பகுதியின்போது பயனுறுதல் வேண்டும்.

16. இவ்வொழுங்குவிதிகளின் நோக்கத்துக்காக-

"சட்டம்" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டம் என்று பொருளாகும்;

"அதிகாரமளிக்கப்பட்ட வியாபாரி" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளைக் கொண்டிருத்தல் வேண்டும்;

"மட்டுப்படுத்தப்பட்ட வியாபாரி" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளைக் கொண்டிருத்தல் வேண்டும்;

"மத்திய வங்கி" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதேபொருளைக் கொண்டிருத்தல் வேண்டும்;

"தூதராலயம்" என்பது, ஒரு தூதராலயம், உயர் ஸ்தானிகர் பணியகம், துணைத் தூதரகம், ஐக்கிய நாடுகள் சபையின் நிரந்தரத் தூதராலயம், ஐரோப்பிய ஆணைக்குழுவின் ஐரோப்பிய ஒன்றியப் பேராளர் குழு, சர்வதேசநாணய நிதியம், புனரமைப்புக்கும் அபிவிருத்திக்குமான சர்வதேச வங்கி, ஆசிய அபிவிருத்தி வங்கி அல்லது வெளிநாட்டு அலுவல்கள் அமைச்சின் (வெஅஅ) வரைவாவணப் பிரிவினால் ஒரு தூதராலயமெனக் காலத்துக்குக்காலம் ஏற்றங்கீகரிக்கப்பட்டுள்ள வேறேதேனும் ஒத்த ஒழுங்கமைப்பு என்று பொருளாகும்;

"தூதரவ ஆளணியினர்" என்பது, ஒரு தூதராலயத்தினால் பிரதிநிதித்துவப்படுத்தப்பட்ட ஒரு வெளிநாட்டின் பிரசைசன் என்று பொருளாகும்;

"குடியகல்பவர்" என்பது, 2021, பெப்புருவரி 3 ஆந் திகதிய 2213/ 36 ஆம் இலக்க அதிவிசேட வர்த்தமானியில் வெளியிடப்பட்ட 2021 ஆம் ஆண்டின் 3 ஆம் இலக்க, வெளிநாட்டுச் செலாவணி (குடியகல்வாரினால் நிதிகளின் அனுப்புதொகை) ஒழுங்குவிதிகளில் குறித்துரைக்கப்பட்டவாறான குடியகல்பவர் ஒருவர் என்று பொருளாகும்;

"உரிமமளிக்கப்பட்ட வர்த்தக வங்கி" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதேபொருளைக் கொண்டிருத்தல் வேண்டும்;

"ஆள்" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதேபொருளைக் கொண்டிருத்தல் வேண்டும்;

"ஒழுங்குபடுத்தப்பட்ட நிதி நிறுவனம்" என்பது, ஒரு வெளிநாட்டின் ஏதேனும் சட்டத்தின்கீழ் ஒழுங்குபடுத்தப்பட்டவொரு நிதிநிறுவனம் என்று பொருளாகும்;

"நீக்கப்பட்ட செலாவணிக் கட்டுப்பாட்டுச் சட்டம்" என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தினால் நீக்கப்பட்ட (423 ஆம் அத்தியாயமான) செலாவணிக் கட்டுப்பாட்டுச் சட்டம் என்று பொருளாகும்.

(ஒழுங்குவிதி 7)

அட்டவணை

கணக்குகளைத் திறப்பதற்குத் தகவுடைய ஆட்கள்

1. தனிப்பட்ட வெளிநாட்டு நாணயக் கணக்குகள் (தவெநாக)

- (1) இலங்கை நாட்டினத்தவராகவுள்ள பராயமடையாதவர் உட்பட்ட தனியாளொருவர்;
- (2) இலங்கைக்கு வெளியே வதிகின்ற பராயமடையாதவர் ஒருவர் உட்பட இலங்கையைப் பிறப்பிடமாகக் கொண்ட தனியாளொருவர்;
- (3) இலங்கையில் வதிகின்ற நாட்டினத்தவரல்லாத ஒருவர்;
- (4) ஒன்றில் இலங்கைக்குத் தற்காலிகமாக வருகைதருகின்ற அல்லது இலங்கைக்கு வருகைதருவதற்கு உட்கருதுகின்ற நாட்டினத்தவர் அல்லாதவரொருவர்; அத்துடன்
- (5) ஓர் இறந்துள்ள ஆளின் மரணச்சொத்தினது நிருவாகம் பூர்த்திசெய்யப்படும் வரை ஓர் அதிகாரமளிக்கப்பட்ட வியாபாரியிடம் அல்லது மட்டுப்படுத்தப்பட்ட வியாபாரியிடம் தனிப்பட்ட வெளிநாட்டு நாணயக் கணக்கொன்றைப் பேணிவந்த, அத்தகைய இறந்துள்ள ஆளின் மரணச்சொத்தினது நிருவாகி அல்லது நிறைவேற்றநர் ஒருவர்.

2. வியாபார வெளிநாட்டு நாணயக் கணக்குகள் (விவெநாக)

- (1) இலங்கைக்கு வெளியே வதிபவரொருவரிடமிருந்து வெளிநாட்டுச் செலாவணியை உழைக்கின்ற இலங்கையில் வதிவுள்ள பின்வரும் ஆட்கள்:-

(அ) இலங்கையில் வதிகின்ற தனியாளொருவர்;

(ஆ) இலங்கையில் பதிவுசெய்யப்பட்ட ஒரு தனியுரிமையாண்மையின் உரிமையாளர் அல்லது பெரும்பான்மையோரான பங்காளர்கள் இலங்கையில் வதியுமிடத்து, அத்தனியுரிமையாண்மை அல்லது பங்காண்மை (இரு பங்காளர்களுடனான பங்காண்மையொன்றின் விடயத்தில் குறைந்தபட்சம் ஒரு பங்காளரேனும் இலங்கையில் வதிபவராகவிருத்தல் வேண்டும்);

(இ) இலங்கையில் கூட்டிணைக்கப்பட்டவொரு கம்பனி;

(ஈ) 2007 ஆம் ஆண்டின் 7 ஆம் இலக்க, கம்பனிகள் சட்டத்தின்கீழ் கடல்கடந்த கம்பனியொன்றாகப் பதிவுசெய்யப்பட்ட, இலங்கைக்கு வெளியே கூட்டிணைக்கப்பட்டவொரு கம்பனி;

(உ) இயைபான துறை அமைச்சர் செயலாளரின் அல்லது தோதான அதிகாரசபையின் விதப்புரையுடன் அரசு நிறுவனமொன்று;

(ஊ) ஓர் இறந்துள்ள ஆளின் மரணச்சொத்தினது நிருவாகம் பூர்த்தி செய்யப்படும் வரை ஓர் அதிகாரமளிக்கப்பட்ட வியாபாரியிடம் அல்லது மட்டுப்படுத்தப்பட்ட வியாபாரியிடம் வியாபார வெளிநாட்டு நாணயக் கணக்கொன்றைப் பேணிவந்த, அத்தகைய இறந்துள்ள ஆளின் மரணச்சொத்தினது நிருவாகி அல்லது நிறைவேற்றநர் ஒருவர்; அத்துடன்

(எ) வழக்கு நடவடிக்கைகள் முடிவுற்றவரை, ஓர் அதிகாரமளிக்கப்பட்ட வியாபாரியிடம் அல்லது மட்டுப்படுத்தப்பட்ட வியாபாரியிடம் வியாபார வெளிநாட்டு நாணயக் கணக்கொன்றைப் பேணிவந்த கம்பனியொன்றின் பெறுநரொருவர் அல்லது ஒழிப்போன்.

- (2) அரசு சார்பற்ற ஒழுங்கமைப்பொன்று வியாபார வெளிநாட்டு நாணயக் கணக்கொன்றைத் திறப்பதற்கும் பேணுவதற்கும் அனுமதிக்கப்படுதலாகாது.

3. தூதுவ வெளிநாட்டு நாணயக் கணக்குகள் (தூவெநாக)

- (1) வெளிநாட்டுத் தூதராலயங்கள்;

(2) குடிவரவு, குடியகல்வுத் திணைக்களத்தினால் வழங்கப்பட்ட வதிவு விசாவைப் பெறுகின்ற தேவைப்பாட்டிலிருந்து விலக்களிக்கப்பட்டுள்ள தூதுவ ஆளணியினர்; அத்துடன்

(3) குடிவரவு, குடியகல்வுத் திணைக்களத்தினால் வழங்கப்பட்ட வதிவு விசாவைப் பெறுகின்ற தேவைப்பாட்டிலிருந்து விலக்களிக்கப்பட்டுள்ள இலங்கையிலுள்ள தூதுவ ஆளணியினரின் குடும்பவறுப்பினர்கள்.

4. தூதுவ ரூபாக் கணக்குகள் (தூரூக)

- (1) வெளிநாட்டுத் தூதராலயங்கள்;

(2) குடிவரவு, குடியகல்வுத் திணைக்களத்தினால் வழங்கப்பட்ட வதிவு விசாவைப் பெறுகின்ற தேவைப்பாட்டிலிருந்து விலக்களிக்கப்பட்டுள்ள தூதுவ ஆளணியினர்; அத்துடன்

(3) குடிவரவு, குடியகல்வுத் திணைக்களத்தினால் வழங்கப்பட்ட வதிவு விசாவைப் பெறுகின்ற தேவைப்பாட்டிலிருந்து விலக்களிக்கப்பட்டுள்ள இலங்கையிலுள்ள தூதுவ ஆளணியினரின் குடும்பவறுப்பினர்கள்.

5. வதிவற்ற ரூபாக் கணக்குகள் (வரூக)

- (1) இலங்கைக்கு வெளியே தாபிக்கப்பட்ட அல்லது கூட்டிணைக்கப்பட்ட குழுமங்களும் கம்பனிகளும்.

(2) குடியகல்வோர்; அத்துடன்

(3) மத்திய வங்கியினால் காலத்துக்குக்காலம் அதிகாரமளிக்கப்படக்கூடிய வேறெவரேனும்.